



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1788/29 - 2012 දෙසැම්බර් මස 13 වැනි බ්‍රහස්පතින්දා - 2012.12.13

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 104/44.

(87 වැනි අධිකාරය වූ) භාර ආඥාපනත

114 වැනි වගන්තිය යටතේ වූ නියමය

"රේ විජේවර්ධන පුණ්‍යභාරය" යන භාරයේ භාරකරුවන් වන -

1. අනෝමා විජේවර්ධන
2. රෝමිනී ගුණරත්න
3. ආමන්ත මුදුන්නායක
4. මහාචාර්ය මලික් රණසිංහ
5. සුනේත්‍රා බණ්ඩාරනායක
6. විජය මලලසේකර
7. නාලක ගුණවර්ධන
8. ලක්ෂ්මන් නුගවෙල
9. පොන්නුකෝන් ජිනෙසියුස් ජෝසප් ; සහ
10. ජනාධිපති නීතිඥ නිහාල් ජයමාන්න

යන අය එකී භාරයේ භාරකරුවන් වන හෙයින්, ඔවුන් විසින් භාර ආඥාපනත ප්‍රකාරව මා වෙත පැවරී ඇති බලතල ප්‍රකාරව අධිකරණ අමාත්‍ය රාජුල් හකිම් වන මා විසින් මෙම නියමය මගින් එකී භාරය සංස්ථාගත කරන ලෙස මෙයින් විධාන කරනු ලබන අතර -

(අ) කොළඹ ප්‍රසිද්ධ නොතාරිස් ඩිපෝන් ලී ද සේරම් විසින් සහතික කරන ලද 2011 ජනවාරි මස 14 දින අංක 2505 දරන භාර ප්‍රකාශය සහ ඉහත කී භාරයේ රීති යටතේ යථා පරිදි පත් කරන ලද ඉහත නම් සඳහන් භාරයේ භාරකරුවන් සහ ඔවුන්ගේ අනුප්‍රාප්තිකයන් අවිච්චින්න පැවැත්මක් සහ පොදු මුද්‍රාවක් සහිත "රේ විජේවර්ධන පුණ්‍යභාරය" යන නාමය සහ අභිධානය යටතේ සංස්ථාවක් විය යුතු බවටත් ;

(ආ) එකී භාරකරුවන් විසින් එකී නාමය සහ අභිධානය, යටතේ කවර හෝ විස්තරයකට අයත් වංචල හෝ නිශ්චල දේපළ එකී භාරය වෙනුවෙන් මිලදී ගැනීම, භාරගැනීම, දැරීම, ණයට ගැනීම හෝ අන්‍යාකාරයෙන් අත්කර ගැනීම, විකිණීම, හුවමාරු කිරීම, උකස් කිරීම, ඔඩපනය කිරීම, බදු දීම හෝ අන්‍යාකාරයකින් බැහැර කිරීම කළ හැකි යයි ද ; සහ

(ඇ) එකී භාරයට අදාළව පැන නගින නඩු නිමිතිවල සහ නඩුවල දී ශ්‍රී ලංකාව තුළ හෝ ඉන් පිටත කවර අධිකරණයක දී එකී නාමයෙන් සහ අභිධානයෙන් එකී භාරකරුවන් විසින් නඩු පැවරීමට සහ පවරනු ලැබීමටත්, උත්තර දීමට සහ උත්තර දෙනු ලැබීමට ද, විත්තිවාචක ඉදිරිපත් කිරීමට සහ විත්තිවාචක ඉදිරිපත් කරනු ලැබීමටද නීතියෙහිලා හැකියාව හා බලය ඇත්තේ වටි ද විධාන කර ප්‍රකාශ කරමි.

මෙම නියමය ප්‍රත්‍යාදිෂ්ඨ කිරීම, නැතහොත් අවශ්‍ය යයි මට පෙනී යන ආකාරයකින් එය කලින් කල වෙනස් කිරීම හෝ සංශෝධනය කිරීම මා විසින් කරනු ලැබිය හැකිය.

රාමුල් හකිමි,
අධිකරණ අමාත්‍ය.

2012 දෙසැම්බර් මස 06 වැනි දින,
කොළඹ දී ය.